



11-08-2026



ಭಾರತ ಸ್ಥಾಪನೆ ಮತ್ತು ಗೃಹ ಸ್ಥಳೀಯ ಸಂಸ್ಥೆ ಯಳಂದೂರು
ಬಿ. ಆರ್. ಟಿ ಹುಲಿ ಸಂರಕ್ಷಿತ ಅರಣ್ಯ ಪ್ರದೇಶ ಯಳಂದೂರು.
ವಿದ್ಯಾವರ್ಧಕ ಪ್ರಥಮ ದರ್ಜೆ ಕಾಲೇಜು ಮೈಸೂರು.

ಶ್ರೀ ನಾಲ್ವಡಿ ಕೃಷ್ಣರಾಜ ಒಡೆಯರ್ ರೋವನ್ ಮತ್ತು ರೇಂಜರ್ಸ್ ಘಟಕ ಮೈಸೂರು.

ಗಿರಿ ಸ್ವಚ್ಛತಾ

ಆಂದೋಲನ ಕಾರ್ಯಕ್ರಮ



ದಿನಾಂಕ

11.08.2026 - 12.08.2026



ಸ್ಥಳ

ಬಿಳಿಗಿರಿರಂಗನಬೆಟ್ಟ,

ಸ್ವಚ್ಛ ಗಿರಿ... ಸುಂದರ ಭವಿಷ್ಯ... ನಮ್ಮ ಸಂಕಲ್ಪ, ನಮ್ಮ ಹೊಣೆ!





ನಿಸರ್ಗ ರಕ್ಷಣೆ ಕುರಿತು ರೋವರ್ಸ್ ಮತ್ತು ರೇಂಜರ್ಸ್ ತಂಡದಿಂದ ಸಮಾಜಮುಖಿ ಸೇವಾ ಸಂಕಲ್ಪ

ಮೈಸೂರಿನ ಕಾಂಕ್ರೀಟ್ ಗೋಡೆಗಳ ತರಗತಿಗಳಿಗೆ ಸೀಮಿತವಾಗದೆ, ನಿಸರ್ಗದ ಮಡಿಲಿನಲ್ಲಿ ಸಮಾಜಮುಖಿ ಸೇವೆ ಹಾಗೂ ಸಮುದಾಯದ ನೈಜ ಬದುಕನ್ನು ಮುಖಾಮುಖಿಯಾಗಿಸುವ ನಿಟ್ಟಿನಲ್ಲಿ ವಿದ್ಯಾವರ್ಧಕ ಪ್ರಥಮ ದರ್ಜೆ ಕಾಲೇಜಿನ 'ಶ್ರೀ ನಾಲ್ವಡಿ ಕೃಷ್ಣರಾಜ ಒಡೆಯರ್ ರೋವರ್ಸ್ ಕ್ಲಬ್ ಮತ್ತು ರೇಂಜರ್ಸ್ ಟೀಮ್' ಬಿಳಿಗಿರಿರಂಗನ ಬೆಟ್ಟ (ಬಿಆರ್‌ಟಿ) ಹಾಗೂ ಕೆ.ಗುಡಿಯ ಕಾನನದಲ್ಲಿ ಎರಡು ದಿನಗಳ ವಿಶೇಷ ಅಧ್ಯಯನ ಹಾಗೂ ಸೇವಾ ಶಿಬಿರವನ್ನು ಆಯೋಜಿಸಲಾಗಿತ್ತು. ಕಾಲೇಜಿನ ರೋವರ್ ಸ್ಕೌಟ್ ಲೀಡರ್ ಅರವಿಂದ್ ಆರ್ ಅವರ ನೇತೃತ್ವದಲ್ಲಿ ನಡೆದ ಈ ಶಿಬಿರದಲ್ಲಿ ೨೯ ರೋವರ್ಸ್ ಹಾಗೂ ೨೦ ರೇಂಜರ್ಸ್ ಸೇರಿದಂತೆ ಒಟ್ಟು ೪೯ ಶಿಬಿರಾರ್ಥಿಗಳು ಪಾಲ್ಗೊಂಡು ಶಿಸ್ತು, ನಾಯಕತ್ವ ಹಾಗೂ ನಿಸ್ವಾರ್ಥ ಸೇವೆಯ ಜೀವಂತ ಅನುಭವವನ್ನು ಪಡೆದುಕೊಂಡರು.

ಆದಿವಾಸಿ ಮಕ್ಕಳೊಂದಿಗೆ ಜ್ಞಾನ ವಿನಿಮಯ ಮತ್ತು ವಿಸ್ತರಣಾ ಕಾರ್ಯಕ್ರಮದ ಪ್ರಯುಕ್ತ ಶಿಬಿರದ ಮೊದಲ ದಿನದಂದು ಕೆ.ಗುಡಿಯ ಶ್ರೀ ಮಹರ್ಷಿ ವಾಲ್ಮೀಕಿ ಆದಿವಾಸಿ ಬುಡಕಟ್ಟು ವಸತಿ ಶಾಲೆಗೆ ಭೇಟಿ ನೀಡಿದ ಶಿಬಿರಾರ್ಥಿಗಳು, ಸೋಲಿಗ ಸಮುದಾಯದ ಮುಗ್ಧ ಕಂದಮ್ಮಗಳೊಂದಿಗೆ ಆತ್ಮೀಯ ಸಂವಾದ ನಡೆಸಿದರು. ಶಾಲಾ ಮೈದಾನದಲ್ಲಿ ಸ್ಕೌಟ್ ರಚನೆ, 'ಫ್ರೆಂಡ್‌ಶಿಪ್ ನಾಟ್' (ಈಡಿಜಟಿಫುಂ ಏಟಿಂಗ್) ಹಾಗೂ ನಾಯಕತ್ವ ಕೌಶಲ್ಯಗಳ ಜತೆಗೆ ಸಮಾಜಮುಖಿ ವಿಸ್ತರಣಾ ಕಾರ್ಯಕ್ರಮವನ್ನು ಹಮ್ಮಿಕೊಳ್ಳಲಾಯಿತು.

'ವ್ಯಸನ ಮುಕ್ತ ಬದುಕು' ಶೀರ್ಷಿಕೆಯಡಿಯಲ್ಲಿ ಮಾದಕ ದ್ರವ್ಯ ಹಾಗೂ ಇನ್ನಿತರ ದುಶ್ಚಟಗಳ ದುಷ್ಪರಿಣಾಮಗಳ ಕುರಿತು ಅರಿವು ಕಾರ್ಯಕ್ರಮದಲ್ಲಿ ವೈಯಕ್ತಿಕ ನೈರ್ಮಲ್ಯ ಹಾಗೂ ಆರೋಗ್ಯ, ನಿತ್ಯ ಜೀವನದಲ್ಲಿ ಶುಚಿತ್ವದ ಮಹತ್ವ, ಶಿಕ್ಷಣ ಹಾಗೂ ತಂತ್ರಜ್ಞಾನ, ಶಿಕ್ಷಣದಿಂದ ಬದುಕನ್ನು ರೂಪಿಸಿಕೊಳ್ಳುವ ದಾರಿ ಮತ್ತು ಆಧುನಿಕ ತಂತ್ರಜ್ಞಾನದ ಸದೃಶಕೆಯ ಮಾರ್ಗದರ್ಶನವನ್ನು ನೀಡಲಾಯಿತು.

ಪರಿಸರ ಜಾಗೃತಿ ಹಾಗೂ ಸಮಗ್ರ ಸ್ವಚ್ಛತಾ ಅಭಿಯಾನ ಕಾರ್ಯಕ್ರಮದಲ್ಲಿ ಸಂರಕ್ಷಿತ ಅರಣ್ಯ ಪ್ರದೇಶದ ನೈರ್ಮಲ್ಯ ಕಾಪಾಡುವ ಉದ್ದೇಶದಿಂದ ವಿವೇಕಾನಂದ ಗಿರಿಜನ ಕಲ್ಯಾಣ ಕೇಂದ್ರ (ಗಿಉಏಎ) ಸುತ್ತಮುತ್ತಲಿನ ಪರಿಸರ, ಶತಬಾವಿ ರಸ್ತೆ, ಸುತ್ತೂರು ಮರದ ರಸ್ತೆ ಹಾಗೂ ಬಿ.ಆರ್. ಹಿಲ್ಸ್ ಸುತ್ತಲಿನ ಕೆರೆ ಮತ್ತು ರಸ್ತೆ ಬದಿಗಳಲ್ಲಿ ವ್ಯಾಪಕ ಸ್ವಚ್ಛತಾ ಅಭಿಯಾನ ಕೈಗೊಳ್ಳಲಾಯಿತು. ಪ್ಲಾಸ್ಟಿಕ್ ಹಾಗೂ ತ್ಯಾಜ್ಯವನ್ನು ಸಂಗ್ರಹಿಸಿ ವಿಲೇವಾರಿ ಮಾಡಲಾಯಿತು. ಕಾಡಿನ ಮಕ್ಕಳೊಂದಿಗೆ ನಾಡಿನ ತರುಣರ ಸಹಜೀವನ ಹೇಗೆ ಎಂಬುದನ್ನು ರೋವರ್ಸ್ ಮತ್ತು ರೇಂಜರ್ಸ್ ಶಿಬಿರಾರ್ಥಿಗಳು ಅರ್ಥೈಸಿಕೊಂಡರು.

ಶಿಬಿರಾರ್ಥಿಗಳಿಗೆ ಸ್ಕೌಟ್‌ನ ಪಾರಂಪರಿಕ 'ಬಿ.ಪಿ. ಸಿಕ್ಸ್' ವ್ಯಾಯಾಮ, ಆಧ್ಯಾತ್ಮಿಕ, ಸಾಂಸ್ಕೃತಿಕ ಹಾಗೂ ಕೌಶಲ್ಯ ತರಬೇತಿ, ಲಾಗ್‌ಬುಕ್ ನಿರ್ವಹಣೆ, ಸ್ಕೌಟ್ ಪ್ರಾರ್ಥನೆ ಮತ್ತು ಧ್ವಜ ಗೀತೆಗಳ ತರಬೇತಿ ನೀಡಲಾಯಿತು. ಶಿಬಿರದ ರಾತ್ರಿ ಆಯೋಜಿಸಲಾಗಿದ್ದ ವರ್ಣರಂಜಿತ 'ಅಗ್ನಿಶಿಬಿರ'ದಲ್ಲಿ (ಆಚಟಿಜಿಡಿಜಿ) ರೋವರ್ಸ್ ಮತ್ತು ರೇಂಜರ್ಸ್ ಸಾಂಸ್ಕೃತಿಕ ಪ್ರದರ್ಶನ ನೀಡಿ ಸಂಭ್ರಮಿಸಿದರು.

ಎರಡನೇ ದಿನದಂದು ವಿಶ್ವ ಶಾಂತಿನಿಕೇತನ ಆಶ್ರಮಕ್ಕೆ ಭೇಟಿ ನೀಡಿ ಪೂಜ್ಯ ನಿರ್ಮಲಾನಂದ ಸ್ವಾಮಿಗಳ ಗದ್ದುಗೆ ದರ್ಶನ ಪಡೆದು, ಅವರ ಸೇವಾ ತತ್ವಗಳ ಬೋಧನೆ ಹಾಗೂ ಯೋಗ-ವ್ಯಾಯಾಮದ ಮಾರ್ಗದರ್ಶನ ಪಡೆದರು. ನಂತರ ಬಂಗಲಾ ಪೂಡು ಮಾರ್ಗವಾಗಿ ಅರಣ್ಯ ವಿಶ್ರಾಂತಿ ಗೃಹಕ್ಕೆ ತೆರಳಿ, ಅಲ್ಲಿನ ಬಂಡೆಗಳ ಮೇಲಿನ ಪ್ರಾಕೃತಿಕ ಚಿತ್ರಣ, ಬಿಳಿಗಿರಿರಂಗನ ಬೆಟ್ಟದ ವೈಶಿಷ್ಟ್ಯ ಹಾಗೂ ಸೋಲಿಗ ಬುಡಕಟ್ಟು ಪರಂಪರೆ ಮತ್ತು ದೈವಾರಾಧನೆಯ ಸಂಸ್ಕೃತಿಯನ್ನು ಅಧ್ಯಯನ ಮಾಡಿದರು.

ನಗರದ ವಿದ್ಯಾರ್ಥಿಗಳು ಅರಣ್ಯ ಪರಿಸರದಲ್ಲಿ ಸಹಬಾಳ್ವೆ ನಡೆಸಿ, ಬುಡಕಟ್ಟು ಸಮುದಾಯದ ಸರಳ ಜೀವನಶೈಲಿ ಹಾಗೂ ಪ್ರಾಕೃತಿಕ ಸಂಸ್ಕೃತಿಯನ್ನು ಆಪ್ತವಾಗಿ ಅರಿಯಲು ಈ ಶಿಬಿರವು ಪ್ರೇರಕವಾಯಿತು. ಸಮಾಜ ಸೇವೆ, ಪರಿಸರ ರಕ್ಷಣೆ ಮತ್ತು ತಂಡದ ಒಗ್ಗಟ್ಟನ್ನು ವಿದ್ಯಾರ್ಥಿಗಳಲ್ಲಿ ಬೆಳೆಸುವ ನಿಟ್ಟಿನಲ್ಲಿ ವಿದ್ಯಾವರ್ಧಕ ಕಾಲೇಜಿನ ರೋವರ್ಸ್ ಮತ್ತು ರೇಂಜರ್ಸ್ ತಂಡದ ಈ ಜೀವಂತ ಪಾಠ ಕಾರ್ಯವು ಶಿಕ್ಷಣ ವಲಯದಲ್ಲಿ ವ್ಯಾಪಕ ಮೆಚ್ಚುಗೆಗೆ ಪಾತ್ರವಾಗಿದೆ.

